



مقاصد

اس سبق کو پڑھنے کے بعد طلبہ اس قابل ہو جائیں گے کہ:

- بڑوں کی عزت و اہمیت کو جان سکیں۔
- آہنگ اور لے سے نظم پڑھ سکیں۔
- الفاظ کے متضاد سیکھیں گے۔

کہنا بڑوں کا مانو

اے بھولے بھالے بچو! کہنا بڑوں کا مانو

ماں باپ اور بڑوں کا مانا نہ جس نے کہنا

ممکن نہیں جہاں میں عزت سے اُس کا رہنا

گر چاہتے ہو عزت کہنا بڑوں کا مانو

تم کو خبر نہیں ہے اپنے بُرے بھلے کی

چاہو اگر بڑائی کہنا بڑوں کا مانو



مشق

الفاظ	معنی
بھولے بھالے	سیدھے سادھے
ممکن	جو ہو سکے، ہونے کے قابل
عزت	احترام
بڑائی	عظمت

(1) مندرجہ ذیل سوالات کے جوابات لکھیے۔

1- ہمیں کس کا کہنا ماننا چاہیے؟

جواب

2- کن لوگوں کی معاشرے میں عزت نہیں ہوتی؟

جواب

3- ہمیں کس چیز کی خبر نہیں ہے؟

جواب:



(2) سبق کی مدد سے خالی جگہوں کو پُر کیجیے۔

(1) کہنا بڑوں کا _____۔

(2) گر چاہتے ہو _____ کہنا _____ کا مانو۔

(3) تم کو خبر نہیں ہے اپنے _____ کی۔

(4) چاہو اگر _____ کہنا بڑوں کا مانو۔

الفاظ سازی



(3) حروف ملا کر الفاظ لکھیں اور درست املا سیکھیں:

(1) ب ہ و ل ے _____

(2) ب ٹ و ن _____

(3) ع ز ز ت _____

(4) ب ٹ ا ء ی _____

(5) ک ہ ن ا _____



لکھائی کی مہارت



(4) نیچے دی گئی تصویروں کو دیکھیں اور ان کے بارے میں ایک ایک جملہ لکھیں۔





عملی سرگرمی



(5) اپنی اچھی عادتوں کا جائزہ لینے کے لیے نیچے دیئے گئے چارٹ پر (✓) لگائیے۔ کسی پانچ پر نشان لگائیں۔

(1) جب کوئی چیز دیتا ہے تو شکریہ کہتے ہیں۔

(2) کچرا کوڑے دان میں ڈالتے ہیں۔

(3) بڑوں کو سلام کرتے ہیں۔

(4) بڑوں کا کہنا مانتے ہیں۔

(5) کسی سے لڑائی نہیں کرتے ہیں۔

(6) ہمیشہ سچ بولتے ہیں۔

(7) اپنا کمرہ صاف رکھتے ہیں۔

(8) کلاس میں جواب بتانے کے لیے اپنی باری کا انتظار کرتے ہیں۔



زبان دانی (اردو قواعد)



(6) الفاظ کو اُن کے متضاد سے ملائیے اور آگے خالی کالم میں ترتیب سے لکھیے۔

ضد	الفاظ
چھاؤں	سردی
گرمی	غلام
آزاد	دھوپ
دن	چھوٹا
بڑا	کالا
ٹھنڈا	رات
گورا	گرم

ضد	الفاظ



(7) ”تھا“ اور ”ہے“ کا استعمال کرتے ہوئے جملے مکمل کریں۔

- 1- سورج مشرق سے نکلتا —۔
- 2- حامد کل میرے گھر آیا —۔
- 3- ثناء اپنا سبق روزیاد کرتی —۔
- 4- مجھے آج صبح بخار —۔

66

یاد رکھیں!

99

کچھ الفاظ ایک دوسرے کی ضد ہوتے ہیں۔
ایسے الفاظ کو متضاد الفاظ کہتے
ہیں۔ مثلاً دن، رات